

# જામનગરના આંગણે લોહાણા સમાજની આંતરરાષ્ટ્રીય વ્યાપાર મેળાની પૂર્વ તૈયારીરૂપે બિઝનેસ મીટ સંપન્ન

લોહાણા મહાજનના નેજા હેઠળ કાર્યક્રમનું આયોજન



જામનગર : ઉદ્યોગકારો સાથે સ્ટાર્ટઅપ માટે યુવાઓને વૈશ્વિક સ્તરે તક મળે તે માટે જામનગરના આંગણે લોહાણા મહાપરિષદના નેજા હેઠળ જામનગર સહિત પ્રદેશ અને દેશના વ્યાપારીઓ - ઉદ્યોગકારો અને નાના લઘુ હેઠળ જામનગર લોહાણા મહાજનના ઉપક્રમે "લોહાણા સ્ટાર્ટઅપ અને એમ.એસ.એમ.ઈ.મીટ" નું આયોજન શહેરની લોહાણા મહાજનવાડી ખાતે કરવામાં આવ્યું હતું.

લોહાણા સમાજના ઉત્કર્ષ સાથે શિક્ષણ, રોજગાર અને યુવા ઉદ્યોગકારોને વિશાળ તકો માટે પ્રેરીત કરીને તેમને વૈશ્વિક કક્ષાએ સમાજના ઉદ્યોગકારો, વેપારીઓ સાથે જોડવાના પ્રયાસરૂપે "લોહાણા

ઈન્ટરનેશનલ બીઝનેસ મીટ (બેલઆઈબીએફ) ના નેજા હેઠળ વર્ષ ૨૦૨૩ થી પ્રથમ વર્ષ કાર્યક્રમનું આયોજન દેશ-વિદેશમાં કરવામાં આવી રહ્યું છે. જેના ભાગરૂપે જામનગરના યુવા સાહસીકોને ઉદ્યોગકારો-વેપારીઓને વિસ્તૃત માહિતી અને માર્ગદર્શન માટે જામનગરમાં જાયેલી "લોહાણા સ્ટાર્ટઅપ અને એમ.એસ.એમ.ઈ.મીટ"માં વકતવ્ય આપતાં લોહાણા મહાપરિષદના પ્રમુખ સતિષભાઈ કહ્યું હતું કે, લોહાણા મહાપરિષદના નેજા હેઠળ એલ.આઈ.બી.એફ. દ્વારા વર્ષ ૨૦૨૩માં પ્રથમ વ્યાપાર મેળો રાહકામાં યોજાયો હતો. ત્યારથી પ્રતિવર્ષ આ પ્રકારના આયોજન અનુક્રમે ગાંધીનગર અને દુબઈ ખાતે

આયોજિત કરવામાં આવી રહી છે. લોહાણા મહાપરિષદના વરિષ્ઠ ઉપપ્રમુખ જીતુભાઈ ઠક્કર (નાસીક)એ લોહાણા મહાપરિષદની કાર્યપધ્તી અને પોતાના અનુભવો યાદ કરતાં કહ્યું થયું હતું કે, આપણા સમાજના વૈશ્વિક મંચ એલ.આઈ.બી.એફ.ના વર્ષ ૨૦૨૬ના મુંબઈમાં આયોજિત ત્રિદિવસીય કાર્યક્રમ પાર્થક્રમમાં અહિં ઉપસ્થિત તમામ સાહસીકો નો જોડાય તેવી વ્યવસ્થા થવી જોઈએ. જામનગરના આ કાર્યક્રમમાં લોહાણા મહાપરિષદના ટ્રસ્ટી નિતીનભાઈ રાયચુરા (રાજકોટ) જીતુભાઈ ઠક્કર (નાસીક), જામનગર લોહાણા સમાજના અગ્રણી ઉદ્યોગપતિ અશોકભાઈ લાલ, અમદાવાદથી ભરતભાઈ ઠક્કર તેમજ

'શ્યામભાઈ રાયચુરા, ગુજરાત રચુવંશી લોહાણા સમાજ કોરમના મંત્રી રમેશભાઈ દત્તાણી, જામનગર લોહાણા મહાજનના મનોજભાઈ પ્રમુખ ભરતભાઈ મોદી (સાબુવાળા), ઉપપ્રમુખ ચેતનભાઈ માધવાણી, મંત્રી રાજુભાઈ કોટેયા, ખજાનચી મનોજ અમલાણી, સહપ્રમુખ રાજુભાઈ મારકતીયા, ઓડીટર નિલેશભાઈ ઠક્કર, સંગઠન મંત્રી અતુલભાઈ પોપટ, સમસ્ત હાલાર લોહાણા સમાજ રાજના ઉપપ્રમુખ ભરતભાઈ મોદી (ભાટીયાવાળા), પ્રચાર-પ્રસાર મંત્રી પાર્થભાઈ સુખપરીયા, સૌરાષ્ટ્ર ઝોનના મંત્રી નિલેશભાઈ કાનાણી સહિત સમાજના આગેવાનો-વેપારીઓ, ઉદ્યોગકારો વગેરે ઉપસ્થિત રહ્યા હતાં.

# ઓખા મરીન કમાન્ડો દ્વારા બેટ દ્વારકા ટાપુ પર સઘન કોસ્ટલ પેટ્રોલીંગ

દારકા : રાજ્યના દરિયાકાંઠાની સુરક્ષાને વધુ સુદૃઢ અને મજબૂત બનાવવાના ભાગરૂપે ગઈકાલ તા. ૨-૧-૨૦૨૬ ના રોજ ઓખા મરીન સેક્ટરના તમામ મરીન કમાન્ડો દ્વારા સઘન કોસ્ટલ પેટ્રોલીંગ હાથ ધરવામાં આવેલ.



તસવીર : બુધાભા ભાટી

પેટ્રોલીંગ દરમ્યાન બેટ દ્વારકા અને આસપાસના સંવેદનશીલ કોસ્ટલ વિસ્તારોમાં મરીન કમાન્ડોની અલગ અલગ ટીમો બનાવી કુટ પેટ્રોલીંગ હાથ ધરવામાં આવેલ. આ ઓપરેશન દરમ્યાન દરિયાકાંઠાના તમામ લેન્ડીંગ અને ફીશીંગ પોઈન્ટ્સ પર બાજ નજર રાખી ઝીણવટભર્યું ચેકીંગ કરવામાં આવેલ તેમજ શંકાસ્પદ ઈસમો, વાહનો અને બોટોનું સઘન ચેકીંગ કરી પુછપરછ કરવામાં આવેલ. આ સાથે અનિચ્છનિય પ્રવૃત્તિ અટકાવવાના ભાગરૂપે ટાપુ પર આવેલ નિર્જન અને અવાવરૂ જગ્યાઓનું પણ નિરીક્ષણ કરવામાં આવેલ. આ ઓપરેશનનો હેતુ

દરિયાઈ માર્ગે થતી કોઈપણ અને સ્થાનીય દરિયાકાંઠાની સુરક્ષા ગેરકાયદેસર પ્રવૃત્તિ અટકાવવાનો વ્યવસ્થા સુદૃઢ બનાવવાનો હતો. મહેશ્વરી મેઘવાર સમૂહ લગનોત્સવમાં ૨૭ નવદંપતિઓ લગ્ન ગ્રંથીથી જોડાશે


# જામનગરમાં વાહનચાલકો ઈ-ચલણના મેમાનો દંડ હવે યુપીઆઈથી પેમેન્ટ કરી શકશે

જામનગર : ગાંધીનગર સ્થિત સ્ટેટ ટ્રાફિક બ્રાંચ દ્વારા રાજ્યભરમાં કોઈપણ વાહનચાલકને ટ્રાફિકના નિયમોના ભંગ બદલ મળતા ઈ-ચલણના દંડની રકમ ભરપાઈ કરી આપવા માટે નવી સુવિધા ઉપલબ્ધ કરાવવામાં આવી છે. હવે ઓનલાઈન પેમેન્ટ પણ કરી શકાશે.

ટ્રાફિક નિયમનો ભંગ કરતા વાહનચાલકોને ઈસ્યુ કરવામાં આવે છે. તે ઈ-ચલણ ભરવા માટે જે તે વાહનચાલકો દ્વારા કમાન્ડ એન્ડ કંટ્રોલ સેન્ટરે રૂબરૂ આવવું પડે છે અથવા તેઓ ઈ-ચલણ પરિવહનની વેબસાઈટમાં જઈને ઓનલાઈન પેમેન્ટ કરી શકા છે. ઈ-ચલણ ભરવાની થોડી જટિલ એવી આ પ્રક્રિયામાંથી સરળતા આપવા માટે ગાંધીનગરની સ્ટેટ ટ્રાફિક બ્રાંચ દ્વારા ગૂગલ પે-કોન (ઓએનએસી) પ્રોજેક્ટ હેઠળ

સંકલન કરવામાં આવ્યું છે. તેના માધ્યમથી ઈ-ચલણ મેળવનાર વાહનચાલક તે ચલણ ઈસ્યુ થયાના ૯૦ દિવસમાં યુપીઆઈના માધ્યમથી દંડ ભરપાઈ કરી શકશે. તે માટે જે તે યુપીઆઈના સર્ચબારમાં ગુજરાત ઈ-ચલણ અથવા સ્ટેટ ટ્રાફિક બ્રાંચ સર્ચ કર્યા પછી વાહન નંબર દાખલ કરવાના રહેશે અને તેની સાથે જ પેન્ડીંગ ચલણની વિગતો દેખાશે તેને સીલેક્ટ કરીને પીન નાખ્યા પછી ઈ-ચલણ ભરાઈ જશે.

# હાલારના સાગર કિનારા વિસ્તારમાં આજથી બે દિવસ સુરક્ષા કવચનો પ્રારંભ



તસવીર : સુનિલ યુગાસમા

જામનગર : સમગ્ર ગુજરાત રાજ્યના સાગર કિનારાઓ ઉપર દેશ વિરોધી તેમજ આતંકી પ્રવૃત્તિઓને રોકવા માટે તેમજ ગુજરાતની તમામ અલગ અલગ સુરક્ષા એજન્સીઓને સતર્કતા ચકાસવાના ભાગરૂપે રાજ્ય સરકાર દ્વારા બે દિવસ માટેની સાગર સુરક્ષા અંગેની કવાયત શરૂ કરવામાં આવી છે. જેનો હાલારના જામનગર અને દેવભૂમિ દ્વારકા બંને જિલ્લામાં પણ આજથી પ્રારંભ થયો છે. જામનગર અને દેવભૂમિ દ્વારકા જિલ્લાની એસ ઓ જી શાખા, મરીન પોલીસ સ્ટેશનની ટીમ, કોસ્ટગાર્ડ સહિતની અન્ય તમામ સુરક્ષા એજન્સીઓ દ્વારા હાલારના તમામ સાગર કિનારાઓ વિસ્તારમાં આજથી બે દિવસ માટેની કવાયત શરૂ કરી દઈ સઘન પેટ્રોલીંગ હાથ ધરવામાં આવી રહ્યું છે. મરીન કમાન્ડોની ટીમ દ્વારા અને કોસ્ટગાર્ડ દ્વારા દરિયા વિસ્તારમાં પેટ્રોલીંગ હાથ ધરાયું છે, ઉપરાંત અન્ય પોલીસ ટીમ દ્વારા કોસ્ટલ એરિયામાં પણ સઘન ચેકીંગની કાર્યવાહી હાથ ધરવામાં આવી છે. જેમાં જામનગર શહેર જિલ્લા અને દેવભૂમિ દ્વારકા જિલ્લાના તમામ અન્ય પોલીસની મોટી ટુકડી પણ જોડાઈ છે, અને પેટ્રોલીંગ શરૂ કરવામાં આવ્યું છે.

# જામનગરમાં કોંગ્રેસ પક્ષ તમારે દ્વાર' જન સંપર્ક અભિયાન



તસવીર : સુનિલ યુગાસમા

જામનગર : આગામી કોર્પોરેશનની ચૂંટણીને ધ્યાનમાં રાખીને ગુજરાત પ્રદેશ કોંગ્રેસ સમિતી દ્વારા જામનગર સહિત રાજ્યભરમાં ગઈકાલથી "કોંગ્રેસ પક્ષ તમારે દ્વાર" નામે એક મુલિમની શરૂઆત કરવામાં આવી હતી. આ અભિયાન અંતર્ગત જામનગર શહેરના વોર્ડ નં. ૧૫ થી આ મુલિમ શરૂ કરવામાં આવી હતી. જેમાં શહેર પ્રમુખ ડિગુભા જોડણ, વિરોધી પક્ષ ના નેતા ધવલ નંદા સહિત, વિક્રમ માડમ સહિતના નેતાઓ હાજર રહ્યા હતા. કોંગ્રેસ જનોએ જુદા જુદા વિસ્તારમાં જન સંપર્ક યોજ્યો હતો.

# જામનગર જિલ્લામાં ચાઈનીઝ દોરા તથા તુક્કલના ઉપયોગ તથા વેચાણ પર પ્રતિબંધ

જામનગર : આગામી તા. ૧૪/૧/૨૦૨૬ના રોજ મકરસંક્રાંતિનો તહેવાર ઉજવવામાં આવનાર છે. મકરસંક્રાંતિ દરમિયાન જામનગર જિલ્લામાં લોકો દ્વારા બહોળા પ્રમાણમાં પતંગો ઉડાવે છે. પતંગના દોરાઓ સાથે પશુ-પંખીઓ ફસાઈને ઘાયલ થતા હોય છે. તેમજ ઓડિયો મેનેજિંગ ટેપની મદદથી પાવર લાઈનની નજીક પતંગ ઉડાડતી વખતે જાહેર જનતા સાથે વિદ્યુત અકસ્માત થવાની પણ સંભાવના રહે છે. પતંગ ઉડાડવાના હેતુથી ચાઈનીઝ તુક્કલ/લેન્ટન, ચાઈનીઝ માંઝા, કાય કોટેડ દોરી, સિન્થેટિક કોટિંગવાળી દોરી, નાયલોન દોરી વગેરેના ઉત્પાદન, સંગ્રહ, વેચાણ તથા ઉપયોગ પર પ્રતિબંધ ફરમાવતું જાહેરનામું અધિક જિલ્લા મેજિસ્ટ્રેટ જામનગર દ્વારા બહાર પાડવામાં આવ્યું છે. તા. ૨૭-૧-૨૦૨૬ સુધી અમલી જાહેરનામું મુજબ,

યાચનીઝ તુક્કલ/લેન્ટન, યાચનીઝ માંઝા, કાય કોટેડ દોરીનું ઉત્પાદન, વેચાણ, સંગ્રહ કે ઉપયોગ કરી શકાશે નહીં તેમજ દોરી બનાવવા માટે પ્લાસ્ટીક, સીન્થેટિક કે ટોશીક મટીરીયલનો ઉપયોગ કરી શકાશે નહીં. પતંગ ઉડાડવાની દોરીને લોખંડ પાવડર કે કાયથી કોટિંગ કરી શકાશે નહીં. મેટાલીક દોરાઓ, ઓડિયો મેનેજિંગ ટેપ તથા પ્લાસ્ટીક એર બલૂન કે જે વિદ્યુત વાહલ છે તેનો ઉપયોગ કરી શકાશે નહીં. કોઈ પણ ચીજ-વસ્તુ કે જે પતંગ ઉડાડવા વપરાશમાં આત્મી હોય જેનાથી વિદ્યુત અકસ્માત થવાની કે પછી પશુ-પક્ષી અને માનવના જાન-માલને હાની થવાની સંભાવના હોય તેનો ઉપયોગ કરી શકાશે નહીં. પતંગ ઉડાડવાના હેતુથી ચોખાના લોટ, મેંદો, છોડ આધારિત ગુંદર અને અન્ય સમાન કુદરતી ઘટકોની મદદથી કાચના પાવડરનું કોટિંગ કરેલી ઓછી તીક્ષ્ણ-શક્તિ ધરાવતી કોટનની દોરી જે સંપૂર્ણપણે તૂટી શકે તેમ હોય અને પરંપરાગત પ્રક્રિયા દ્વારા બનાવવામાં આવેલ હોય જેની બનાવટમાં તમામ બાયો-ડિગ્રેડેબલ ઘટકોનો ઉપયોગ કરવામાં આવેલ હોય તેવી દોરીનો ઉપયોગ કરી શકાશે. એવી દોરી કે જેના તમામ ઘટકો બાયો-ડિગ્રેડેબલ પદાર્થોના ઉપયોગથી બનેલ છે તેનો ઉપયોગ કરી શકાશે. કોટનની દોરી કે જેના કોટિંગ માટે ૧૦% થી વધુ કાચના પાવડરનો ઉપયોગ કરવામાં આવેલ છે. તેનો ઉપયોગ કરી શકાશે. ઉકાળેલા ચોખાનો સ્વાઈચ ૩૦%, મેંદો ૩૬%, કુદરતી ગુંદર અને રંગ ૨૪% કોટેડ સામગ્રીનો હોય શકે તથા કાચનો પાઉડર જે કોટિંગ પદાર્થનો ૧૦%, હોઈ શકે છે. પરંતુ તે કોટનના માંઝાના ફૂલ વજનના ૦.૫% થી વધુ ન હોય તેવી કોટનની દોરી વાપરી શકાશે. આ પ્રતિબંધોને હેતુ માનવજીવન, પક્ષીઓ અને પ્રાણીઓની સુરક્ષા તથા પર્યાવરણનું રક્ષણ સુનિશ્ચિત કરવાનું છે. આ હુકમનો ભંગ અથવા ઉલ્લંઘન કરનાર વ્યક્તિ ભારતીય ન્યાય સંહિતા, ૨૦૨૩ની કલમ-૨૨૩ હેઠળ સજાને પાત્ર થશે. તેમ અધિક જિલ્લા મેજિસ્ટ્રેટ (ઈ.ચા.) એસ. એમ. કાથડ દ્વારા બહાર પાડવામાં આવેલ જાહેરનામું જાણવામાં આવ્યું છે.

# સૂર્યવંશી એજ્યુ. એન્ડ ચેરીટેબલ ટ્રસ્ટ દ્વારા આયુષ્માન કાર્ડ તથા બી.પી.-ડાયાબિટીસનો કેમ્પ યોજાયો

જામનગર : જામનગરના નવાગામ ઘેડ ખાતે સ્થિત સૂર્યવંશી એજ્યુકેશન એન્ડ ચેરીટેબલ ટ્રસ્ટ દ્વારા ટ્રસ્ટના સ્થાપક સુભાષભાઈ બચુભાઈ ગુજરાતીના પરમ પૂજ્ય માતૃશ્રી સ્વ. બચુભાઈ રામજીભાઈ ગુજરાતીની શ્રદ્ધાંજલિ નિમિત્તે એક ભવ્ય ત્રિવેણી સંગમ સેવા કેમ્પનું આયોજન કરવામાં આવ્યું હતું. આ સેવા કેમ્પ તારીખ ૨૦-૧૨-૨૦૨૫ના રોજ જામનગર કોળી સમાજની વાડી, માલાબેન રાઠોડની ઓફિસ, શિવમ એસ્ટેટ, વિનાયક પાર્ક, જામનગર ખાતે યોજાયો હતો. કેમ્પમાં જરૂરિયાતમંદ નાગરિકોને આયુષ્માન કાર્ડ, વય વંદના આયુષ્માન કાર્ડ, આભા કાર્ડ, આધાર કાર્ડમાં મોબાઈલ નંબર એડ, તેમજ બી.પી. અને ડાયાબિટીસ ચેકઅપ જેવી સેવાઓ ઉપલબ્ધ કરાવવામાં આવી હતી. કેમ્પનું દીપ પ્રાગટ્ય ગુજરાત રાજ્યના રાજ્યકક્ષાના મંત્રી



તસવીર : સુનિલ યુગાસમા



તસવીર : સુનિલ યુગાસમા

રીવાબા રવિન્દ્રસિંહ જોડણના વરઠ હસ્તે કરવામાં આવ્યું હતું. આ પ્રસંગે સમાજના આગેવાનો, રાજકીય હોદ્દેદારો અને વોર્ડ નં. ૪ના કોર્પોરેટરઓની વિશેષ ઉપસ્થિતિ રહી હતી. આ કેમ્પ તરફના ડે. ડી. પોસ્ટ ઓફિસના સ્ટાફ, તેમજ જામનગર મહાનગરપાલિકાના શહેરી આરોગ્ય કેન્દ્રના ડૉ.

કિન્જલબેન ઘેડીયાની ટીમના સહયોગથી સફળતાપૂર્વક સંપન્ન થયો હતો. કેમ્પમાં મુખ્ય મહેમાન તરીકે રાજ્યમંત્રી રીવાબા જોડણ, તેમજ કોર્પોરેટર કેશુભાઈ માડમ, પૃથ્વીરાજસિંહ જાલા, મહિલા કોર્પોરેટરઓ, શહેર વોર્ડ પ્રમુખ શિલેન્દ્રસિંહ વાઢેર, પૂર્વ પ્રમુખ

# જામનગર-ભાવનગર વચ્ચે ઈન્ટર કોર્પોરેશન ટુર્નામેન્ટમાં વિજય પ્રાપ્તિ માટે પૂજનવિધિ

જામનગર : જામનગર મહાનગરપાલિકાની મેયર ઈલેવન ટીમ તેમજ કમિશ્નર ઈલેવન ટીમ ભાવનગર ખાતે ઈન્ટર કોર્પોરેશન ટુર્નામેન્ટમાં ભાગ લેવા જતા પહેલા ગઈકાલ તા. ૫-૧-૨૦૨૬ ના રોજ ચેરમેનની કચેરીમાં મેયર ઈલેવન તેમજ કમિશ્નર ઈલેવનની બંને ટીમોનો વિજય થાય તે માટે પૂજન વિધી રાખવામાં આવી હતી.



તસવીર : સુનિલ યુગાસમા

આ પૂજન વિધીમાં મેયર વિનોદભાઈ ખીમસુરિયા, મેયર કિષ્નાબેન સોઢા, સ્ટે.કમિટી ચેરમેન નિલેશભાઈ કગથરા, શહેર ભાજપ પ્રમુખ બિનાબેન કોઠારી, શાસકપક્ષ નેતા આશીષભાઈ જોષી, દંડક કેતનભાઈ નાખવા, કમિશ્નર ડી.એન.મોદી, ડે.કમિશ્નર દેવેન્દ્રસિંહ જાલા, આસી. કમિશ્નર મુકેશભાઈ વરણવા, સીટી એન્જીનીયર ભાવેશજી તેમજ મેયર ઈલેવન ટીમના ખેલાડીઓ અને કમિશ્નર ઈલેવન ટીમના ખેલાડીઓ ઉપરાંત કોર્પોરેટરો ઉપસ્થિત રહ્યા હતા, અને તેઓ દ્વારા પૂજન વિધી કરવામાં આવી હતી.



તસવીર : સુનિલ યુગાસમા

અવસાન નોંધ જામનગર : જામનગર નિવાસી સ્વ. નટવરલાલ ગોકલદાસ બારાઈના પતિન હંસાબેન (ઉ.વ.૭૦) તે સ્વ. રાજેશભાઈ, શૈલેષભાઈના માતા તથા મીત રાજેશભાઈ બારાઈના દાદી તથા અધિનભાઈના ભાભીનું તા. પને સોમવારે અવસાન થયું છે. સદગતનું બેસણુ તા. ૭ને બુધવારના રોજ સાંજે ૪ થી ૪:૩૦ કલાક પાબારી હોલ, તળાવની પાળે, જામનગર ખાતે રાખેલ છે.